

තනතුරු — ඇබැර්තු

මුදල් හා ක්‍රම සම්පාදන අමාත්‍යාංශය

තක්සේරු දෙපාර්තමේන්තුව

ශ්‍රී ලංකා තක්සේරු සේවයේ III පංතියේ III ශ්‍රේණියේ තක්සේරු පරීක්ෂක තනතුර

තක්සේරු දෙපාර්තමේන්තුවේ ශ්‍රී ලංකා තක්සේරු සේවයේ III පංතියේ III ශ්‍රේණියේ තක්සේරු පරීක්ෂක තනතුර සඳහා ඉල්ලුම් පත් කැඳවනු ලැබේ. මෙම නිවේදනයේ මතු දැක්වෙන ආදර්ශ ආකෘතිය ප්‍රකාර විය යුතු ඉල්ලුම් පත් 2005 සැප්තැම්බර් 16 දිනට හෝ ඉන් පෙර කොළඹ 10, මරදාන පාර, අංක 748, තක්සේරු දෙපාර්තමේන්තුවේ ප්‍රධාන තක්සේරුකරු වෙත ලැබෙන පරිදි ලියාපදිංචි තැපෑලෙන් එවිය යුතුය. ඉල්ලුම්පත බහා එවන කවරයේ වම් කෙළවරේ උඩින්ම තක්සේරු දෙපාර්තමේන්තුවේ "ශ්‍රී ලංකා තක්සේරු සේවයේ III පංතියේ III ශ්‍රේණියේ තක්සේරු පරීක්ෂක" තනතුර යන්න සඳහන් කළ යුතුය.

සටහන .- (i) මතු දැක්වෙන ආකෘතියේ ප්‍රකාර පිළියෙල නොවූ ඉල්ලුම්පත් ප්‍රතික්ෂේප කරනු ලැබේ.

- (ii) ඉල්ලුම් පතක් තැපෑලේදී නැතිවී යයි හෝ ප්‍රමාදවී යයි හෝ යන වෝදනාවන් සලකා බැලිය නොහැක. අවසන් දින කීපය තෙක් ඉල්ලුම් පත් එවීම පමා කරන අපේක්ෂකයන් ඒ පිළිබඳ වගකීම තමන් විසින්ම භාර ගත යුතුය.
02. සේවයේ නියුක්ත කරවීමේ කොන්දේසි හා සේවා කොන්දේසි :
- (i) මෙම තනතුර ස්ථිරය. නව දායකත්ව විශ්‍රාම වැටුප් ක්‍රමයට දායක විය යුතුය. පත්වීම අවුරුදු 03 ක පරිවාස කාලයකට යටත්වේ.
 - (ii) මෙම ගැසට් පත්‍රයේ I කොටස (IIඅ) ඡේදයේ ආරම්භයේ දක්වා ඇති රාජ්‍ය සේවා පත්කිරීම් වලට අදාළ වන පොදු කොන්දේසි කෙරෙහි අවධානය යොමු කරනු ලැබේ. එම කොන්දේසි වල අංක 08හි සඳහන් "ජනවාර්ගික අනුපාතය අනුව බඳවා ගනු ලැබේ" යන කොටස හැර අනෙක් කොටස් අදාළ වේ.
03. වැටුප් හා දීමනා .- තනතුරට අදාළ ඒකාබද්ධ වැටුප් පරිමාණය මෙසේය. රු. 1,26,600-6x1,560-13x2,220-1,64,820 වැටුප් පියවර රු. 1,31,280 ට හා රු. 1,42,620 ට පෙර කාර්යක්ෂමතා කඩඉම් වේ.

04. අවශ්‍ය සුදුසුකම් .- සෑම අයදුම්කරුවෙකුම තමා,
- (i) ශ්‍රී ලංකාවේ පුරවැසියෙකු වීම
 - (ii) විශිෂ්ඨ වර්තයකින් හෙබි මනා ඇස් පෙනීමෙන් යුත් හා මනා ශරීර සෞඛ්‍යයෙන් යුක්ත තැනැත්තෙකු වීම.
 - (iii) 2005 සැප්තැම්බර් 16 දිනට වයසින් අවුරුදු 18 ට නොඅඩු හා අවුරුදු 35 ට නොවැඩිවීම (දැනටමත් රජයේ සේවයේ නියුතු අයට උපරිම වයස් සීමාව අදාළ නොවේ.)
 - (iv) පිළිගත් විශ්වවිද්‍යාලයක උපාධියක් හෝ පිළිගත් විශ්ව විද්‍යාලයක දේපළ පාලනය හා තක්සේරු කරණය හෝ කෘෂිකර්මය හෝ විද්‍යාවේදී උපාධියක් ලබා සිටීම. (පිළිගත් විශ්ව විද්‍යාලයක දේපළ පාලනය හා තක්සේරු ශාස්ත්‍රය පිළිබඳ විද්‍යාවේදී උපාධියක් ලබා ඇති අයදුම්කරුවන්ට විශේෂ සැලකිල්ලක් දක්වනු ඇත.)

ශ්‍රී ලංකා තක්සේරු සේවයේ 4.7.2 හි සඳහන් III පංතිය III ශ්‍රේණියට පත්කිරීමට අදාළ පොදු විධිවිධාන ද බලපැවැත්වේ.

05. බඳවා ගැනීමේ ක්‍රමය .- සුදුසුකම් සපුරා ඇති අයදුම්කරුවන් විවෘත තරග විභාගයකට ලක්කොට විභාගයෙන් සාමාර්ථය ලබන අපේක්ෂකයින් පත්වීම් ලබාදීමට පෙර ශ්‍රී ලංකා තක්සේරු සේවා ව්‍යවස්ථාවේ 11:4 වගන්තිය යටතේ පත් කරනු ලැබූ සම්මුඛ පරීක්ෂණ මණ්ඩලයක් මගින් සම්මුඛ පරීක්ෂණයකට භාජනය කරනු ලැබේ.

විවෘත තරග විභාගය සඳහා විෂය නිර්දේශය .-

මෙය ප්‍රශ්න පත්‍ර දෙකකින් සමන්විත වේ.

I වන ප්‍රශ්න පත්‍රය .-

ආර්ථික විද්‍යාව, කෘෂිකර්මය, ගණිතය හා දේපළ පාලනය පිළිබඳ විෂයයන්ට අදාළ බහුවරණ ප්‍රශ්න පත්‍රයක් වේ.

කාලය විනාඩි 20කි.

සමත්වීමට ලබාගත යුතු අවම ලකුණු ප්‍රමාණය 50%කි.

II වන ප්‍රශ්න පත්‍රය .-

මෙම ප්‍රශ්න පත්‍රය ආර්ථික විද්‍යාව, කෘෂිකර්මය සහ දේපළ කළමණාකරණය හා අදාළ ක්ෂේත්‍රයන්ට සම්බන්ධ රචනා ශෛලියේ ප්‍රශ්නවලින් සමන්විත වනු ඇත.

කාලය .- විනාඩි 30 සිට පැය 1 දක්වා.

සමත්වීමට ලබාගත යුතු අවම ලකුණු ප්‍රමාණය 50% කි.

06. දැනුම් දුන් විට අයදුම්කරුවන් පහත සඳහන් ලියවිලි ඉදිරිපත් කළ යුතුය. :-

- (i) උප්පැන්න සහතිකය (සැ. යු.) උපකෘත පාඨශාලා සඳහා වූ රෙගුලාසියේ කාර්ය පිණිස නිකුත් කෙරෙන උප්පැන්න සහතිකය භාර ගනු නොලැබේ.
- (ii) අධ්‍යාපන හා වෘත්තීය/ශිල්පීය සුදුසුකම් පිළිබඳ සහතිකය.
- (iii) වර්ත සහතික දෙකක් මින් එකක් අධ්‍යාපන කටයුතු භාර අධ්‍යක්ෂගෙන් හෝ විද්‍යාලයීය ආචාර්යවරයාගෙන් හෝ මහාචාර්යවරයාගෙන් හෝ විය යුතුය.
- (iv) සිංහල, දෙමළ සහ ඉංග්‍රීසි සමත් උසස්ම විභාගයේ සහතිකය.

සටහන .- (i) කිසිදු ලියවිල්ලක් හෝ ලියකියවිලිවල පිටපත් හෝ ඉල්ලුම්පතට අමුණා නොඑවිය යුතුය.

- (ii) ඉල්ලා සිටිවිට ලියකියවිලි ඉදිරිපත් කිරීමට අපොහොසත් වන අපේක්ෂකයන්ගේ ඉල්ලුම්පත් සලකා බලනු නොලැබේ.

07. රාජ්‍ය සේවයේ/පළාත් රාජ්‍ය සේවයේ / රාජ්‍ය සංස්ථාවල සේවයේ නියුතු නිලධාරීන්ගේ ඉල්ලුම්පත් ඔවුන්ගේ ආයතන ප්‍රධානීන් මගින් ඉදිරිපත් කළ යුතුය.

08. ඉල්ලුම්පත් හා ඊට සම්බන්ධ වෙනත් යම් ලිපි වේ නම් ඒවා එවිය යුත්තේ ප්‍රධාන තක්සේරුකරු, තක්සේරු දෙපාර්තමේන්තුව, අංක 748, මරදාන පාර, කොළඹ 10 වෙත මිස වෙන කිසිදු නිලධාරියෙකුගේ නමට පොද්ගලිකව නොවේ.

ප්‍රධාන තක්සේරුකරු,
තක්සේරු දෙපාර්තමේන්තුව.

2005 අගෝස්තු මස 12 වැනි දින,

තක්සේරු දෙපාර්තමේන්තුව,

අංක 748, මරදාන පාර,

කොළඹ 10.

ආදර්ශ ඉල්ලුම්පත්‍ර ආකෘතිය

ශ්‍රී ලංකා තක්සේරු සේවයේ III පංතිය III ශ්‍රේණියේ තක්සේරු පරීක්ෂක තනතුර

සැ. යු- ඉල්ලුම්පත බහා එවන කවරයේ වම් කෙළවරේ උඩින්ම තක්සේරු දෙපාර්තමේන්තුවේ ශ්‍රී ලංකා තක්සේරු සේවයේ III පංතිය III ශ්‍රේණියේ තක්සේරු පරීක්ෂක තනතුර යන්න සහත් කළ යුතු අතර, ඉල්ලුම්පත්‍ර ලියාපදිංචි තැපෑලෙන් කොළඹ 10, අංක 748, මරදාන පාර, තක්සේරු දෙපාර්තමේන්තුවේ ප්‍රධාන තක්සේරුකරු වෙත එවිය යුතුය.

01. සම්පූර්ණ නම (පැහැදිලි අකුරෙන්) :_____.

02. මුලකුරු සමග නම :_____.

03. ලිපිනය (ලිපිනය වෙනස් වුවහොත් ඒ බැව් වහාම දැන්විය යුතුය):-

(අ) පොද්ගලික ලිපිනය :_____.

(ආ) කාර්යාලීය ලිපිනය :_____.

04. (අ) උපන් දිනය :—
වර්ෂය :—, මාසය :—, දිනය :—.

(ආ) ඉල්ලුම්පත් කැඳවීමේ අවසාන දිනට වයස :—
අවුරුදු :—, මාසය :—, දිනය :—.

05. ඔබ ශ්‍රී ලංකාවේ පුරවැසියෙකු වන්නේ පෙළපතින් ද ? ලියාපදිංචි කිරීමෙන් ද ? යන්න සඳහන් කරන්න. (ලියාපදිංචි කිරීමෙන් නම් විස්තර සපයන්න.) :—

06. (අ) ස්ත්‍රී /පුරුෂ භාවය :_____.

(ආ) විවාහක/අවිවාහක බව :_____.

07. පහත සඳහන් විෂයයන්ගෙන් සමත් උසස්ම පරීක්ෂණය :

1. සිංහල
2. දෙමළ
3. ඉංග්‍රීසි

08. ශාස්ත්‍රීය/අධ්‍යාපනික සුදුසුකම් :—

විභාගය/උපාධිය	වර්ෂය	විෂයයන්

09. වර්තමාන රැකියාව හා ඉහත දී යම් පත්වීමක් දැරුවේ නම් :—

තනතුර	සිට	දක්වා	වාර්ෂික වැටුප

10. වැඩිපුර විස්තර කිසිවක් වේ නම් ඒවා :_____.

11. ඔබ රජයේ තනතුරක් දරමින් සිට එයින් පහකර තිබේ ද ? (එසේ නම් විස්තර දක්වන්න.)

12. ඔබට විරුද්ධව (දැනටමත් රාජ්‍ය සේවයේ නියුක්ත නම්) දෙපාර්තමේන්තු විනයානුකූල පරීක්ෂණ කිසිවක් තිබේ ?

13. ඔබ යම් වෝදනාවක් සම්බන්ධයෙන් උසාවියෙන් වරදකරු වී තිබේ ද ?

14. ඔබ ගැන තොරතුරු විමසා දැන ගත හැකි ඥාතීන් නොවන පුද්ගලයන් දෙදෙනෙකුගේ නම් සහ ලිපිනයන් :_____.

1. _____.

2. _____.

15. අදාළ වෙනත් තොරතුරු :_____.

16. මෙම ඉල්ලුම්පත්‍රයෙහි ම විසින් සපයන ලද තොරතුරු සත්‍යවූත් නිවැරදිවූත් ඒවා බව මෙයින් සහතික කරමි. මෙහි ඇතුළත් තොරතුරු කිසිවක් අසත්‍ය බව හෝ වැරදි බව හෝ මා තෝරා ගැනීමට පෙර දැනගතහොත් මා නුසුදුස්සෙකු වීමට ඉඩ ඇති බවත්, පත් කිරීමෙන් පසු ඒ බව දැනගතහොත් මට කිසිදු වන්දියක් නොගෙවා මා සේවයෙන් පහ කරනු ලැබිය හැකි බවත් මම දනිමි.

_____.

අයදුම්කරුගේ අත්සන.

දිනය :_____.

අයදුම්කරු රාජ්‍ය/පළාත් රාජ්‍ය සේවයේ නියුක්ත නම් ආයතන ප්‍රධානියාගේ වාර්තාව.

_____.

අමාත්‍යාංශය/දෙපාර්තමේන්තුව/පළාත් රාජ්‍ය සංස්ථා ප්‍රධානියාගේ අත්සන සහ තනතුර.

දිනය :_____.

08-940

මහාමාර්ග අමාත්‍යාංශය

සැපයුම් සහකාර තනතුර සඳහා බඳවා ගැනීම පුරප්පාඩු සංඛ්‍යාව - දෙකකි (02)

මෙම අමාත්‍යාංශයේ සැපයුම් සහකාර තනතුර සඳහා පහත සඳහන් සුදුසුකම් සපුරා ඇති ශ්‍රී ලංකා පුරවැසියන්ගෙන් අයදුම්පත් කැඳවනු ලැබේ. මෙහි පහත දැක්වෙන ආදර්ශ ආකෘතියට අනුකූලව සකස්කළ අයදුම්පත් 2005 සැප්තැම්බර් මස 09 වැනි දිනට පෙර ලේකම්, මහාමාර්ග අමාත්‍යාංශය, 9 වැනි මහල, සෙන්සිටිවය, බත්තරමුල්ල යන ලිපිනයට ලියාපදිංචි තැපෑල මගින් එවිය යුතු ය.

අයදුම්පත බහා එවන ලිපි කවරයේ වම්පස උඩ කෙළවරේ අයදුම්කරුනු ලබන තනතුර සඳහන් කළ යුතු ය.

02. වැටුප් පරිමාණය.- රාජ්‍ය පරිපාලන චක්‍රලේඛ අංක 09/2004 සඳහන් කොන්දේසිවලට යටත්ව රු. 1,26,600- 6x1,560 - 8x2,220 - 5x3,480- 1,71,120 වැටුප් පරිමාණයේ අදාළ වැටුප් පියවරෙහි පිහිටුවීමට කටයුතු කරනු ලැබේ.

03. වයස් සීමාව.- වයස අවුරුදු 18 ට නොඅඩු සහ අවුරුදු 45 ට නොවැඩි විය යුතු ය. දැනටමත් රජයේ සේවයේ හෝ පළාත් රාජ්‍ය සේවයේ නියුක්ත වුවත් උපරිම වයස් සීමාව අදාළ නොවේ.

04. අධ්‍යාපන හා වෙනත් සුදුසුකම් :

- (අ) ශ්‍රී ලංකා පුරවැසියෙකු වීම හා
- (ආ) පිළිගත් විශ්ව විද්‍යාලයක ගණකාධිකරණය, ව්‍යාපාර කළමනාකරණය, රාජ්‍ය පරිපාලනය, වාණිජ විද්‍යාව, රාජ්‍ය මූල්‍ය, රාජ්‍ය මූල්‍ය කළමනාකරණය හෝ සමාන විෂයන් පිළිබඳ උපාධියක් ලබා තිබීම හා
- (ඇ) දෙවන භාෂාවක් පිළිබඳ දැනීම සහ පරිගණක සාක්ෂරතාව තිබිය යුතු ය.
- (ඈ) විශිෂ්ට චරිතයකින් සහ මනා ශරීර සෞඛ්‍යයකින් යුක්ත විය යුතු වේ.

05. අයදුම්කරුවන් සම්මුඛ පරීක්ෂණ මණ්ඩලයක් විසින් පවත්වන සම්මුඛ පරීක්ෂණයකට භාජනය කොට සුදුසුකම් සනාථ කර ගැනීමෙන් පසු තෝරා ගනු ලැබේ.

06. සේවයේ නියුක්ත කරවීමේ කොන්දේසි.-මෙම තනතුර ස්ථිරය, දායක විශ්‍රාම වැටුප් අරමුදලට දායක විය යුතු ය. පත් කිරීම් කරනු ලබන්නේ තුන් අවුරුදු පරිච්ඡේද කාලයකට යටත්වය. තෝරාගනු ලබන අය ආයතන සංග්‍රහයේ සඳහන් විධිවිධාන වලට ද මුදල් රෙගුලාසිවලට ද අමාත්‍යාංශ නියෝගවලට ද කලින් කළ රජය විසින් නිකුත් කරනු ලබන වෙනත් රෙගුලාසි හා නියෝගවලට ද යටත් විය යුතු ය.

07. දිවයිනේ ඕනෑම ප්‍රදේශයක සේවය කිරීමට සූදානම්ව සිටිය යුතු අතර ශාරීරික යෝග්‍යතාවය තහවුරු කර ගැනීම සඳහා රජයේ වෛද්‍ය නිලධාරීන් මගින් පවත්වනු ලබන වෛද්‍ය පරීක්ෂණයකින් සමත් විය යුතු ය.

08. පහත සඳහන් ලියකියවිලි වල පිටපත් අයදුම්පත සමග ඉදිරිපත් කළ යුතු ය. :-

1. උප්පැන්න සහතිකයේ පිටපතක්,
2. ඉහළම අධ්‍යාපන සහ වෘත්තීය සුදුසුකම්වල පිටපතක්,
3. චරිත සහතික දෙකක්.
(එකක් පළාතේ ග්‍රාම සේවකගෙන් විය යුතු ය.)

09. ප්‍රමාද වී ලැබෙන අයදුම්පත් සහ සියළු සහතික පිටපත් අමුණා නැති අයදුම්පත් සහ අසම්පූර්ණ අයදුම්පත් ප්‍රතික්ෂේප කරනු ලැබේ.

එස්. අමරසේකර,
ලේකම්,
මහාමාර්ග අමාත්‍යාංශය.

2005 අගෝස්තු මස 05 වැනි දින,
මහාමාර්ග අමාත්‍යාංශය,
9 වැනි මහල,
සෙන්සිටිවාය,
බත්තරමුල්ල.

මහාමාර්ග අමාත්‍යාංශය

..... තනතුර සඳහා අයදුම් පත්‍රය.

01. සම්පූර්ණ නම : _____,
02. ලිපිනය (ස්ථිර) : _____, ප්‍රාදේශීය ලේකම් කොට්ඨාශය : _____,

තාවකාලික පදිංචි ස්ථානයක් ඇත්නම් එහි ලිපිනය : _____,

03. ජාතික හැඳුණුම්පත් අංකය : _____,

04. උපන් දිනය - අවුරුද්ද : _____, මාසය : _____, දිනය : _____,
2005.08.01 වැනි දිනට වයස අවුරුදු : _____, මාස : _____, දින : _____,

05. ශ්‍රී ලංකා පුරවැසියෙක් ද යන වග : _____,

06. විවාහක ද/අවිවාහක ද යන වග : _____,

07. අධ්‍යාපන සුදුසුකම් : _____,

පිළිගත් විශ්ව විද්‍යාලයක උපාධිය පිළිබඳ විස්තර සඳහන් කරන්න.

විශ්ව විද්‍යාලය	සමත්වූ උපාධි පාඨමාලාව සහ කාලසීමාව	සමත් වූ දිනය

08. වෙනත් වෘත්තීය සුදුසුකම් හෝ පුහුණු පිළිබඳ විස්තර ඇත්නම් සඳහන් කරන්න : _____,

09. අධිකරණයක් ඉදිරියේ ඔබ කිසියම් චෝදනාවක් ලබා තිබේ ද ? වැරදිකරු වී තිබේ ද? විස්තර සඳහන් කරන්න : _____,

10. අයදුම් කරුගේ සහතිකය-

මම අයදුම්පතෙහි මා විසින් සපයා ඇති තොරතුරු සත්‍ය සහ නිවැරදි බවට මෙයින් සහතික කර ප්‍රකාශ කර සිටීම.

මම අයදුම්පතෙහි මා විසින් සපයන ලද තොරතුරු වලින් කිසිවක් අසත්‍ය හෝ වැරදි බව දැන ගතහොත් මා නුසුදුස්සකු වීමටත්, කිසිදු වන්දියක් මා හට නොගෙවා මා සේවයෙන් පහ කිරීමට යටත් බවත් මම දැන සිටීම.

_____,
අයදුම්කරුගේ අත්සන.

දිනය : _____,

08-818

රාජ්‍ය පරිපාලන සහ ස්වදේශ කටයුතු අමාත්‍යාංශය

සැපයුම් සහකාර තනතුර සඳහා බඳවා ගැනීම

සැපයුම් සහකාර තනතුරු 02 ක් සඳහා බඳවා ගැනීමට පහත සඳහන් සුදුසුකම් සපුරාලනු ලබන ශ්‍රී ලංකා පුරවැසියන්ගෙන් අයදුම්පත් කැඳවනු ලැබේ.

02. වයස් සීමාව.- ඉල්ලුපත් භාර ගන්නා අවසාන දිනට වයස අවුරුදු 18 ට නොඅඩු 45 ට නොවැඩි විය යුතු ය. (දැනට රාජ්‍ය සේවයේ හෝ පළාත් රාජ්‍ය සේවයේ හෝ සංස්ථා/මණ්ඩලවල සේවයේ නියුතු වුවත් උපරිම වයස් සීමාව අදාළ නොවේ.)

03. අධ්‍යාපන හා අනෙකුත් සුදුසුකම් :

පිළිගත් විශ්ව විද්‍යාලයක ගණකාධිකරණය, ව්‍යාපාර කළමනාකරණය, රාජ්‍ය පරිපාලනය, වාණිජ විද්‍යාව, රාජ්‍ය මූල්‍ය කළමනාකරණය හෝ සමාන විෂයයන් පිළිබඳ උපාධියක් ලබා තිබීම.